

## ಬಸವೇಶ್ವರ ವೈದ್ಯಕೀಯ ಮಹಾವಿದ್ಯಾಲಯ ಘಟಿಕೋತ್ಸವ

ಚಿತ್ರದುರ್ಗ, ಫೆ. 4 - ನಗರದ ಶ್ರೀ ಮುರುಘಾಮಠದ ಅನುಭವಮಂಟಪದಲ್ಲಿಂದು ನಡೆದ ಬಸವೇಶ್ವರ ವೈದ್ಯಕೀಯ ಮಹಾವಿದ್ಯಾಲಯದ 2015-16ನೇ ಬ್ಯಾಚ್‌ನ ಘಟಿಕೋತ್ಸವದಲ್ಲಿ 97 ಸ್ನಾತಕ ವಿದ್ಯಾರ್ಥಿಗಳಿಗೆ ಮತ್ತು 6 ಸ್ನಾತಕೋತ್ತರ ವಿದ್ಯಾರ್ಥಿಗಳಿಗೆ ಪದವಿ ಪ್ರದಾನ ಮಾಡಲಾಯಿತು.

ಡಾ. ಶಿವಮೂರ್ತಿ ಮುರುಘಾ ಶರಣರು ದಿವ್ಯಸಾನ್ನಿಧ್ಯ ವಹಿಸಿದ್ದರು. ಬೆಂಗಳೂರು ವೈದ್ಯಕೀಯ ಮಹಾವಿದ್ಯಾಲಯದ ಡೀನ್ ಡಾ|| ಸಿ.ಆರ್. ಜಯಂತಿ ಅತಿಥಿಯಾಗಿ ಭಾಗವಹಿಸಿದ್ದರು. ನಿಮ್ಮಾನ್ಸನ ನೋಡೆಲ್ ಅಧಿಕಾರಿ ಡಾ|| ವಿ. ರವಿ ಅವರು ಪದವಿ ಪ್ರಮಾಣಪತ್ರ ಪ್ರದಾನ ಮಾಡಿದರು. ಎಸ್.ಜಿ.ಎಂ. ವಿದ್ಯಾಪೀಠ ಆಡಳಿತ ಮಂಡಳಿಯ ಪಟೇಲ್ ಶಿವಕುಮಾರ್, ನಾನಾಗೌಡ ಪಾಟೀಲ್, ಬಸವೇಶ್ವರ ವೈದ್ಯಕೀಯ ಮಹಾವಿದ್ಯಾಲಯದ ಡೀನ್ ಡಾ|| ಪ್ರಶಾಂತ್ ಜಿ., ಮೆಡಿಕಲ್ ಸೂಪರಿಂಟೆಂಡೆಂಟ್ ಡಾ|| ಪಾಲಾಕ್ಷಯ್ಯ ಎಲ್., ಡಾ|| ರಾಜೇಶ್ ಎಂ.ಎಸ್., ಡಾ|| ನಾರಾಯಣಮೂರ್ತಿ ಸಿ., ವೇದಿಕೆಯಲ್ಲಿದ್ದರು. ಶ್ರೀಮತಿ ಗಾಯತ್ರಿ ಶಿವರಾಂ, ಶಿವರಾಂ, ಚನ್ನಬಸಪ್ಪ ಕಂಠಿ ಮೊದಲಾದವರಿದ್ದರು.

ಡಾ. ಶೃತಿ ಲಯ ಪ್ರಾರ್ಥಿಸಿದರು. ಡಾ. ಜಿ. ಪ್ರಶಾಂತ್ ಸ್ವಾಗತಿಸಿದರು. ಡಾ. ಪವಿತ್ರ ಮತ್ತು ಡಾ. ದಿವ್ಯ ನಿರೂಪಿಸಿದರು.



ಮುಖ್ಯಅತಿಥಿ ಬೆಂಗಳೂರು ವೈದ್ಯಕೀಯ ಮಹಾವಿದ್ಯಾಲಯದ ಡೀನ್ ಡಾ|| ಸಿ.ಆರ್. ಜಯಂತಿ ಮಾತನಾಡುತ್ತ, ಭಾರತ ಇಂದು ಅತ್ಯಂತ ಅಪಾಯದ ಸ್ಥಿತಿಯಲ್ಲಿದೆ. ಪರಿಸ್ಥಿತಿಯನ್ನು ನಿಭಾಯಿಸುವುದು ಕಷ್ಟಸಾಧ್ಯ. ನಾವುಗಳು ಕೊರೋನಾ ಸಂಕಷ್ಟದಲ್ಲಿ ಒಡೆದೇವೆ. ಸ್ವಾತಂತ್ರ್ಯ ಬಂದು 70 ವರ್ಷ ದಾಟಿ ಒಡೆದೇವೆ. ಜನಸಂಖ್ಯೆಯು ಅತಿಯಾಗಿ ಬೆಳೆಯುತ್ತಿದೆ. ಕೊರೋನಾ ಕೂಡ ಆರ್ಥಿಕತೆಯ ಮೇಲೆ ಹೆಚ್ಚಿನ ಪರಿಣಾಮ ಬೀರಿದೆ. ಪ್ರತಿಯೊಂದು ಸಂದರ್ಭದಲ್ಲಿ ವೈದ್ಯರಾದ ನಾವುಗಳು ಸಂಕಷ್ಟದಲ್ಲಿರುವವರಿಗೆ ಹೆಗಲು ಕೊಡಬೇಕು. ದೇಶ ಅನೇಕ ಸಾಂಕ್ರಾಮಿಕ ರೋಗಗಳಿಂದ ನಲುಗುತ್ತಿದ್ದರೂ ಅದನ್ನು ಎದುರಿಸಲು ಭಾರತ ಸನ್ನದ್ಧವಾಗಿದೆ. ರಕ್ತದೊತ್ತಡ, ಸಕ್ಕರೆ ಕಾಯಿಲೆ ಇಂದು ಸಾಮಾನ್ಯ ಕಾಯಿಲೆಗಳಾಗಿವೆ. ಕ್ಯಾನ್ಸರ್ ಕೂಡ ದೊಡ್ಡ ವ್ಯಾಧಿಯಾಗಿ ಪರಿಣಮಿಸುತ್ತಿದೆ. ಈಗ ತಾನೇ ವೈದ್ಯ ಪದವಿ ಮುಗಿಸಿ ಹೊರಬಂದಿರುವ ನೀವುಗಳು ಎದುರಾಗುವ ಸಮಸ್ಯೆಗಳನ್ನು ಧೈರ್ಯದಿಂದ ನಿಭಾಯಿಸಬೇಕು. ವೈದ್ಯ ವೃತ್ತಿಗೆ ಎಂದೂ ಧಕ್ಕೆ ಬಾರದಂತೆ ನೋಡಿಕೊಳ್ಳಬೇಕು. ನಿಮ್ಮ ಸೇವೆಯನ್ನು ಪ್ರಾಮಾಣಿಕವಾಗಿ ಮಾಡಬೇಕು. ತಾವು ನಿರಂತರ ಕಲಿಯುತ್ತಿರಬೇಕು. ಇಂದು ಅನೇಕ ವೈದ್ಯರು ರೋಗಿಗಳನ್ನು ಸರಿಯಾಗಿ ನೋಡುತ್ತಿಲ್ಲ. ಅವರ ಸಮಸ್ಯೆಗಳನ್ನು ಸಮಾಧಾನವಾಗಿ ಕೇಳುತ್ತಿಲ್ಲ. ಅವರ ರೋಗವನ್ನು ಸಹ ಪತ್ತೆ ಹಚ್ಚಲು ಸೋಲುತ್ತಿ ಒಡೆದೇವೆ. ನಮಗೆ ಏಕಾಗ್ರತೆಯ ಕೊರತೆ ಕಾಡುತ್ತಿದೆ. ಇದರಿಂದ ವೈದ್ಯರಾದ ನಾವುಗಳು ಹೊರಬರಬೇಕು. ಕೆಲವು ಆಸ್ಪತ್ರೆಗಳು ಸುಮ್ಮನೆ ಅನೇಕ ಪರೀಕ್ಷೆಗಳನ್ನು ಮಾಡುತ್ತಾರೆ. ಇದು ಹಣದ ದುರಾಸೆಯನ್ನು ತೋರಿಸುತ್ತದೆ ಎಂದು ಹೇಳಿದರು.

ಪದವೀಧರರಿಗೆ ಪ್ರಮಾಣಪತ್ರ ಪ್ರದಾನ ಮಾಡಿ ಮಾತನಾಡಿದ ನಿಮ್ಮಾನ್ಸನ ನೋಡೆಲ್ ಅಧಿಕಾರಿ ಡಾ|| ವಿ. ರವಿ ಅವರು, ವೈದ್ಯರಿಗೆ ರೋಗಿಗಳನ್ನು ಪ್ರೀತಿಯಿಂದ ಕೇಳುವ ಗುಣ ಇರಬೇಕು. ನೀವು ರೋಗಿಗಳನ್ನು ಮಾತನಾಡಿಸುವ ರೀತಿಯಲ್ಲಿ ರೋಗಿಗೆ ನಿಮ್ಮ ಮೇಲೆ ಭರವಸೆ ಮೂಡಬೇಕು. ನಾವು ಇತರರಿಗೆ ಗೌರವ ಕೊಡುವುದನ್ನು ಕಲಿಯಬೇಕು. ದೇವರು ರೋಗ ಕೊಡುವುದಿಲ್ಲ. ಅದು ಮಾನವ ನಿರ್ಮಿತವಾದುದು. ವೈದ್ಯರಿಗೆ ಸಿಕ್ಕಿರುವ ಅವಕಾಶವನ್ನು ಕಳೆದುಕೊಳ್ಳಬಾರದು. ನಾವು ರೋಗಿಗಳು ಇರುವುದರಿಂದ ಇ ಒಡೆದೇವೆ. ಹಾಗಾಗಿ ರೋಗಿಯನ್ನು ಮರೆಯಬಾರದು ಎಂದು ಹೇಳಿದರು.



